

आज मौका चूक गए तो 2028 तक पायलट नहीं बनेंगे मुख्यमंत्री : सुभाष चंद्रा

चंद्रा ने प्रेस काँफ्रेंस बुलाकर दावा किया कि "मुझे भाजपा के अलावा 8 विधायकों का समर्थन मिला, अब 4 और विधायक वोट देंगे"

जयपुर, (कासं)। राज्यसभा चुनाव को लेकर प्रदेश की सरगमियां तेज हैं। भाजपा और कांग्रेस के अलावा निर्दलीय प्रत्याशी अपनी रणनीति बनाने में जुटे हुए हैं। इसी कड़ी में मंगलवार को निर्दलीय प्रत्याशी डॉ. सुभाष चंद्रा ने प्रेस काँफ्रेंस कर कहा कि उनके पास भाजपा के अलावा अन्य 8 विधायकों को समर्थन है, वहीं 4 अन्य विधायकों ने भी उन्हें वोट देने का वादा किया है। वहीं 8 विधायक क्रॉस वोटिंग कर मतदान करेंगे, क्योंकि वे विधायक इस शासन से परेशान हैं।

प्रेसवार्ता के दौरान डॉ. सुभाष चंद्रा ने नागौर सांसद हनुमान बेनीवाल का समर्थन देने पर आभार जताया और कहा कि उन्हें विश्वास है कि वे कामयाब होंगे। डॉ. चन्द्रा ने बताया कि सचिन पायलट के पिताजी से उनकी अच्छी

■ **एसीबी और निर्वाचन अधिकारी को खरीद-फरोख्त की शिकायत के सवाल पर उन्होंने कहा कि "जो कल तक सरकार का विरोध कर रहे थे, वे आज हवाई जहाज की सवारी कर रहे हैं। बसपा के विधायकों को लेकर दिल्ली चुनाव आयोग को शिकायत भेजी है, ऐसे में हो सकता है वे चुनाव में शामिल ही ना हो पाए।"**

मित्रता रही है। उन्होंने पायलट से भी समर्थन की मांग और कहा कि सचिन पायलट के पास यह एक अवसर है। वो जुझारू और कर्मठ व्यक्ति हैं। उनके पास यही एक बड़ा अवसर आया है। अब अगर यह अवसर चूके तो 2028 तक उनके पास मुख्यमंत्री बनने का अवसर नहीं होगा। राज्यसभा का चुनाव ही तय करेगा कि राजस्थान में 2023 विधानसभा का चुनाव किस ओर जाएगा।

इस दौरान उन्होंने मुख्यमंत्री अशोक गहलोत उनके पुराने मित्र हैं। चुनाव जीतने के बाद राज्यसभा में राजस्थान के मुद्दे को प्रमुखता से उठाने की बात भी कही और बताया कि प्रवासी राजस्थानी हमेशा से उनके संपर्क में रहे हैं। उनके हर एक कार्यक्रम में शामिल रहे हैं और भारत की बात पहले करते हैं। राजस्थान उनके पुरखों की घरा है। उन्होंने कहा कि मैंने अपने मीडिया

संस्थान का इस्तेमाल कभी चुनाव में नहीं किया। हरियाणा से वे 6 साल तक राज्यसभा सांसद रहे हैं और वहां की जनता जानती है कि उनके लिए क्या काम किए हैं। हरियाणा के विधायकों ने चाहा वे जीते तो जीत गए, राजस्थान के विधायक चाहेंगे तो जीत पक्की होगी।

इस दौरान एसीबी और निर्वाचन अधिकारी को खरीद-फरोख्त की शिकायत के सवाल पर उन्होंने कहा कि जो कल तक सरकार का विरोध कर रहे थे, वे आज हवाई जहाज की सवारी कर रहे हैं। इसको लेकर वे अपनी शिकायत दर्ज करवाएंगे। साथ ही बसपा के विधायकों को लेकर दिल्ली चुनाव आयोग को शिकायत भेजी है, ऐसे में हो सकता है वे चुनाव में शामिल ही ना हो पाए।


पूनिया के साथ भाजपा विधायकों ने योग, ध्यान और प्राणायाम किया

जयपुर (कासं)। जयपुर में तीन दिवसीय भाजपा विधायक अभ्यास वर्ग चल रहा है, जिसमें पार्टी की रीति-नीति, विकास यात्रा, प्रधानमंत्री नरेंद्र मोदी सरकार के सेवा, सुशासन और गरीब कल्याण के 8 साल, मिशन 2023 इत्यादि विषयों पर विभिन्न सत्रों का

■ **अभ्यास वर्ग की कार्यशाला में भाजपा विधायकों को सतीशा पूनिया, गुलाबचंद कटारिया, चंद्रशेखर और भारती बेन ने संबोधित किया**

आयोजन किया जा रहा है।

भाजपा विधायक अभ्यास वर्ग का आयोजन 7 जून से 9 जून तक किया जाएगा, जिसका 6 जून शाम को भाजपा प्रदेशाध्यक्ष डॉ. सतीश पूनिया ने उद्घाटन कर संबोधित किया, जिसके अंतर्गत आज 7 जून को विभिन्न सत्रों का आयोजन हुआ, जिसमें सुबह की शुरुआत विधायकों ने योग, ध्यान और व्यायाम के साथ की, जिसमें डॉ. सतीश पूनिया, नेता प्रतिपक्ष गुलाबचंद कटारिया, उपनेता प्रतिपक्ष राजेन्द्र



भाजपा विधायकों ने मंगलवार सुबह प्रदेशाध्यक्ष डॉ. सतीश पूनिया, नेता प्रतिपक्ष गुलाबचंद कटारिया और उपनेता प्रतिपक्ष राजेन्द्र राठौड़ के साथ योगाभ्यास किया।

राठौड़, सचेतक जोगेश्वर गर्ग सहित विधायकों ने योगाभ्यास किया। इसके बाद विधायक पुष्पेन्द्र सिंह की अध्यक्षता में सांस्कृतिक राष्ट्रवाद एवं हमारी विकास यात्रा विषय पर गुलाबचंद कटारिया ने संबोधित किया, विधायक विठ्ठल शंकर अवस्थी की अध्यक्षता में हमारा विचार परिवार विषय पर प्रदेश संगठन महामंत्री चंद्रशेखर ने संबोधित किया, विधायक निर्मल कुमारवत की अध्यक्षता में हमारी कार्यपद्धति की विशेषताएं विषय पर डॉ.

सतीश पूनिया ने संबोधित किया, विधायक सूर्यकांत व्यास की अध्यक्षता में भाजपा राज्य सरकारों द्वारा सुशासनकारी नीतियां विषय पर प्रदेश सह-प्रभारी एवं सांसद भारती बेन ने संबोधित किया। 8 जून को राष्ट्रीय महामंत्री एवं प्रदेश प्रभारी अरूण सिंह और राष्ट्रीय प्रवक्ता सुधांशु त्रिवेदी विधायक अभ्यास वे योग, ध्यान और संबोधित करेंगे।

8 जून को 8 साल मोदी सरकार-युगांतकारी परिवर्तन, मीडिया एवं

सोशल मीडिया, मिशन 2023 एवं बृथ सशक्तिकरण अभियान, आपातकाल एवं लोकतंत्र बहाली में हमारी भूमिका, 9 जून को जीवन मूल्यों के धनी राजनीतिक व्यक्तित्व, कांग्रेस की जनविरोधी नीतियां एवं जन आंदोलन, राष्ट्रीय पुनर्निर्माण में भाजपा का योगदान इत्यादि विषयों पर पार्टी के राष्ट्रीय एवं प्रदेश के प्रमुख नेताओं के संबोधन होंगे। साथ ही 7 से 9 जून तक राज्यसभा चुनाव को लेकर मतदान प्रशिक्षण का अभ्यास भी कराया जाएगा।

बाल श्रम कराने वाले और कारखाना मालिक को सजा

जयपुर (कासं)। पाँसो मामलों की विशेष अदालत क्रम-3 महानगर प्रथम ने 3 बच्चों से श्रम कराने वाले राजेश चौधरी और कारखाना मालिक विनोद चौधरी को पन्द्रह साल की सजा सुनाई है। इसके साथ ही अदालत ने दोनों अभियुक्तों पर कुल 1 लाख 80 हजार रुपए का जुर्माना भी लगाया है। अभियोजन पक्ष की ओर से अदालत को बताया गया कि 17 मई 2017 को मानव तस्करी निरोधक यूनिट, उजर ने विशाखा नगर के सेक्टर एक स्थित जेपी कॉलोनी के एक मकान पर छापा मारा था। टीम को यहाँ एक कमरे में तीन बच्चों चूड़ियों पर नगीने लगाते मिले। इनसे यह काम वहाँ मौजूद राजेश करवा रहा था। पृष्ठताछ में राजेश ने बताया कि कारखाना विनोद चौधरी का है। वहीं बच्चों ने टीम को जानकारी दी की उन्हें पांच माह पहले रोजगार के लिए बिहार से लाया गया था।

राजस्थान कॉलेज में छात्रों में बीच लाठी-भाटा जंग

जयपुर। राजस्थान कॉलेज में छात्रों के दो गुटों के बीच उत्पन्न का मामला सामने आया है। 24 घंटे बाद वीडियो वायरल होने पर घटना का पता चला। वीडियो में छात्रों के दो गुट लाठी-सरियों से एक दूसरे पर हमला कर रहे हैं। चौकाने वाली बात है कि जब कॉलेज परिसर में यह उत्पन्न चल रहा था, उसी समय कॉलेज के अंदर परीक्षाएं चल रही थी। उत्पात के बीच कॉलेज का स्टाफ भी अंदर छुप गया। प्रत्यक्षदर्शियों का कहना है कि छात्रों के बीच परस्परबाजी भी हुई। घटना की सूचना कॉलेज प्रशासन ने पुलिस को दी। पुलिस के आने के बाद छात्र कॉलेज के भाग गए। दरअसल, कॉलेज में युवा और पीजी की परीक्षाओं के बीच दूसरे छात्रों को प्रवेश दे दिया। छात्र नेता विमल चौधरी और मोहित यादव के समर्थक कैम्पेनिंग कर रहे आए थे। नारेबाजी के दौरान दोनों गुट भिड़ गए। इस मामले में कॉलेज प्रिंसिपल एएसएल शर्मा का कहना है कि कॉलेज में घानल पाक करने के बहाने से छात्र प्रवेश कर जाते हैं। घटना की सूचना पुलिस को लिखित में दे दी थी।

‘सरकार भले निर्दलियों को साथ रखे, लेकिन संगठन से बगावत करने वालों को दूर रखा जाये’

कांग्रेस के विधायक प्रत्याशी मनीष यादव, रितेश बैरवा, दौलत मीणा और सुभाष मील ने राजस्थान के संगठन चुनाव प्रभारी संजय निरुपम से शिकायत की

जयपुर (कासं)। एक ओर तो सरकार कांग्रेस उम्मीदवारों को हराकर आने वाले निर्दलीय और अन्य दलों के उम्मीदवारों की मान मनोव्यूल में लगी है, तो दूसरी ओर हारने वाले कांग्रेस के अधिकृत उम्मीदवारों ने भी संगठन चुनाव को लेकर मोर्चा खोलते हुए राजस्थान के निर्वाचन अधिकारी संजय निरुपम से स्पष्ट कर दिया है कि जो लोग कांग्रेस के खिलाफ चुनाव लड़ कर आए हैं, उन्हें संगठन चुनाव में किसी प्रकार की तवज्जो नहीं दी जानी चाहिए।

2018 का चुनाव लड़ने वाले कांग्रेस के चार प्रत्याशियों ने राजस्थान के संगठन चुनाव के प्रभारी संजय निरुपम से मुलाकात करने के बाद कहा कि चाहे मजबूरी हो या कोई और कारण, भले ही सरकार निर्दलीयों को अपने साथ

■ **चारों कांग्रेस नेताओं ने एक सुर में कहा कि "इस पूरे कार्यकाल में हमारे साथ नाइसाफी हुई है। 2023 और 2024 में चुनाव जीतना है तो कांग्रेस कार्यकर्ताओं को पूरा मौका मिलना चाहिए।"**

रखे, लेकिन संगठन से तो कम से कम कांग्रेस से बगावत कर चुनाव लड़ने वाले निर्दलीयों को दूर रखा जाए। निरुपम से मुलाकात करने शाहपुरा से कांग्रेस प्रत्याशी रहे मनीष यादव, दूर से कांग्रेस प्रत्याशी रहे रितेश बैरवा, बसमी के कांग्रेस प्रत्याशी दौलत मीणा और खंडेला से प्रत्याशी सुभाष मील पहुंचे। उन्होंने निर्दलीयों के खिलाफ शिकायतें करने के साथ संजय निरुपम से कहा कि हर किसी को पता है कि विधानसभा में कांग्रेस के उन प्रत्याशियों और क्षेत्र के कांग्रेस

कार्यकर्ताओं के क्या हालात हैं, जिनके सामने निर्दलीय चुनाव जीते हैं। चारों कांग्रेस प्रत्याशियों ने एक सुर में संजय निरुपम से कहा कि हमारे साथ इस पूरे कार्यकाल में नाइसाफी हुई है।

अब 2018 में जिन्हें कांग्रेस ने प्रत्याशी बनाया और जो कार्यकर्ता हमारे साथ लगे, अब उन्हें संगठन में जिम्मेदारी मिलनी चाहिए। कांग्रेस प्रत्याशियों ने कहा कि हम चुनाव हार गए, यह अलग बात है, लेकिन जिस तरह से पंचायत चुनाव में हमें पीछे धकेला गया और यहां

तक की सदस्यता अभियान में भी चीफ एनरोलर बनाने में निर्दलीयों की ही भूमिका रही, उससे कांग्रेस कार्यकर्ता खुद को ठगा सा महसूस कर रहा है। इन नेताओं ने कहा कि सोनिया गांधी और राहुल गांधी भारत जोड़ने की बात कर रहे हैं, लेकिन भारत कैसे जुड़ेगा, जब कांग्रेस कार्यकर्ताओं को मजबूत नहीं किया जाएगा? इन नेताओं ने अपना दुःख जताते हुए कहा कि हमारे विधानसभा में जो पंचायतीराज चुनाव हुए, उसमें भी टिकट ऐसे लोगों को दिया गया, जिन्होंने पार्टी को खिलाफत की ऐसे में अब इतनी सी मांग है कि भले ही हमें सरकार में कोई स्थान नहीं मिले, लेकिन 2023 और 2024 में चुनाव जीतना है तो कांग्रेस कार्यकर्ताओं को पूरा मौका मिलना चाहिए।

प्रदेश में नए कोरोना संक्रमितों की संख्या में फिर वृद्धि

राज्य में मंगलवार को 61 नए संक्रमित मिले, सोमवार को 34 रोगी सामने आए थे

■ **राजधानी जयपुर में सबसे ज्यादा 27 नए मरीज मिले हैं**
 ■ **प्रदेश में पिछले चौबीस घंटों में नए संक्रमितों के बराबर ही रिकवरी होने से एक्टिव केसों में कोई बढ़ोत्तरी नहीं हुई है**

जालोर में 1-1 नया संक्रमित मिला है। वहीं इस बीच, बाड़मेर, भरतपुर, भीलवाड़ा, बूंदी, चित्तौड़गढ़, धौलपुर, डूंगरपुर, हनुमानगढ़, जैसलमेर, झालावाड़, झुंझुनू, करौली, कोटा, पाली, प्रतापगढ़, राजसमंद, सर्वाई माधोपुर, सिरोंही और टोंक में कोई भी नया संक्रमित नहीं मिला है। प्रदेश में मंगलवार को नए

संक्रमितों के बराबर ही रिकवरी हुई है। इस दौरान 61 मरीज ठीक हुए हैं। इसके साथ ही एक्टिव केसों की संख्या सोमवार के बराबर 349 ही रही। राजधानी जयपुर में भी 30 मरीजों के ठीक होने से एक्टिव केस घटकर 175 रह गए हैं। प्रदेश में मंगलवार को भी कोरोना से किसी मरीज की मौत नहीं हुई है। हालांकि, राज्य में अब तक इस बीमारी से 9557 संक्रमितों

‘राज स्किल-2022’ प्रतियोगिता का पहला चरण आज से

जयपुर। कौशल, नियोजन एवं उद्यमता विभाग की ओर से प्रशिक्षणार्थियों में आपसी प्रतिस्पर्धा की भावना बढ़ाकर अधिक कौशल दक्ष बनाने के लिए शुरू की गई ‘राज स्किल-2022’ प्रतियोगिता का पहला चरण जिला स्तर पर 8 एवं 9 जून को होगा।

तीन चरणों में होने वाली यह प्रतियोगिता औद्योगिक प्रशिक्षण संस्थानों (आईटीआई) के प्रशिक्षणार्थियों एवं तकनीकी दक्ष नौन-आईटीआई युवाओं के लिए अलग-अलग हो रही है। कौशल, नियोजन एवं उद्यमता राज्य मंत्री अशोक चांदना ने बताया कि आईटीआई श्रेणी के अंतर्गत व्यवसायवार तैयार मेरिट के प्रथम 25 अभ्यर्थियों के मध्य 8 एवं 9 जून को जिला स्तरीय प्रतियोगिता आयोजित की जाएगी, जिसमें पहले चार-चार स्थान पर रहने वाले प्रशिक्षणार्थी 15 एवं 16 जून को संभाग स्तरीय प्रतियोगिता में भाग लेंगे। इसमें प्रत्येक व्यवसाय के पहले तीन स्थान पर रहने वाले प्रशिक्षणार्थी 21 एवं 22 जून को राज्य स्तरीय प्रतियोगिता में शामिल होंगे।

केरल की गृह समिति ने देखी राजस्थान विधानसभा



जयपुर, (कासं)। केरल विधानसभा की गृह समिति के सदस्यों ने मंगलवार को राजस्थान विधानसभा का अवलोकन किया। विधानसभा सचिव महावीर प्रसाद शर्मा ने केरल विधानसभा की गृह समिति के सभापति कोवीर कुन्जमोन, सदस्य ए. के. एम.सरॉफ, आई. सी. बालाकृष्ण, सुजीत विजयान पील्लेई, सी.के.हरिनन्दरान, पी. नन्दा कुमार एवं वी.पी.बोनू, अन्डर सचिव का पुष्पगुच्छ भेंट कर स्वागत किया।

विधानसभा सचिव महावीर प्रसाद शर्मा ने केरल विधानसभा की गृह समिति के सभापति कोवीर कुन्जमोन को

विधानसभा की प्रक्रिया, नियमावली एवं समिति की आन्तोरिक कार्य प्रणाली की पुस्तिका व साहित्य भेंट किया। साथ ही राजस्थान विधानसभा की गृह समिति की कार्य प्रणाली को विस्तार से बताया। केरल विधानसभा के कुन्जमोन ने केरल विधानसभा की कार्य प्रणाली को जानकारी दी। समिति ने राजस्थान विधानसभा के सदन का अवलोकन किया। इस अवसर पर राजस्थान विधानसभा के चरिष्ठ उप सचिव महेश चन्द शर्मा और सहायक सचिव अशोक कुमार बंशिया सहित अन्य अधिकारीगण मौजूद थे।

कार सवार लड़कियों से बदमाश ने की छेड़छाड़

जयपुर। राजधानी के चित्रकूट इलाके में रेस्टोरेंट से खाना लेने गए दो लड़कियों से थार जीप सवार बदमाश ने बीच सड़क पर छेड़छाड़ की। लड़कियों ने अपने दोस्तों को कॉल कर मदद के लिए बुलाया। कार से आए दोस्तों ने बदमाश को रोक लिया, लेकिन रिक्स जीप भगाकर बदमाश भाग निकला। महज एक मिनट बाद वह तेज रफ्तार जीप दौड़ाकर लाया और लड़कियों की कार को टक्कर मार दी। फिर भाग निकला। चित्रकूट नगर थाने में पीड़िता ने बदमाश के खिलाफ मामला दर्ज कराया।

पुलिस ने बताया कि चित्रकूट नगर इलाके की 17 वर्षीय लड़की ने मामला दर्ज कराया है। रविवार रात करीब सवा दस बजे वह अपनी सहेली के साथ कार से चित्रकूट स्टेडियम के पास जोड़पुर कैफे खाना पैक कराने आई थी। रेस्टोरेंट से निकलते समय कार के पास थार जीप सवार युवक ने गाड़ी रोक ली। दोनों लड़कियों से छेड़छाड़ करने लगा। विरोध करने पर गाड़ी-गाड़ी कर धमकाते हुए कहा कि अपने बाप से पूछना- संदीप

चौधरी कौन है? आरोप है कि गलियां देते हुए एक लड़की का गला तक पकड़ लिया। लड़कियों को घुंसे की कोशिश करने लगा। जीप सवार बदमाश के सरेराह छेड़छाड़ करने का स्थानीय लोग और राहगीरों ने विरोध नहीं किया। लड़कियां वहां से निकल गईं। लड़कियों ने अपने दोस्तों को कॉल कर मदद मांगी। दोस्तों ने रेस्टोरेंट के बाहर कार लेकर रुकने को कहा। लड़कियां बदमाश कार लेकर रेस्टोरेंट के बाहर आकर रुकी तो जीप सवार बदमाश भी पीछे-पीछे आ गया। कार के पास जीप को सटाकर बीच सड़क पर गाड़ी-गाड़ी कर लेना। इसी दौरान लड़कियों के कार सवार 5 दोस्त भी वहां आ गए। जीप के आगे कार लगाकर बदमाश को रोक लिया। कार से उतरकर पकड़ने भागे तो बदमाश ने जीप को रिक्स में दौड़ाना शुरू कर दिया। बदमाश अपनी जीप लेकर गली में भाग निकला। महज 1 मिनट बाद दोबारा जीप को तेज रफ्तार में लाया। लड़कियों के बाहर गाड़ी लड़कियों की कार को जोरदार टक्कर मार दी।

सार-समाचार

रोडवेज प्रबंधन ने यात्रियों को पौधें बांटे

जयपुर, (का.सं.)। राजस्थान रोडवेज के सिंधी कैम्प बस स्टैंड पर पर्यावरण



को स्वच्छ रखने के लिए जागरूकता अभियान के तहत मुख्य प्रबंधक भानु प्रताप सिंह द्वारा यात्रियों व कर्मचारियों को पौधे भेंट कर प्रकृति को हरा भरा रखने का संदेश दिया गया। मुख्य प्रबंधक ने बताया कि रोडवेज द्वारा 1 जून से 10 जून तक प्रकृति मेरी जिम्मेदारी अभियान चलाया जा रहा है जिसमें पूरे राजस्थान के बस स्टैंड पर लगे पेंसेंजर ऑडियो अनाउंसमेंट सिस्टम के माध्यम से लोगों को प्लास्टिक प्रदूषण व जल प्रदूषण रोकवत वार्मिंग से जागरूकता जागरूक किया जा रहा है इसी क्रम में मंगलवार को सिंधी के बस स्टैंड पर मौजूद यात्रियों को प्रकृति को स्वच्छ रखने के लिए जागरूक किया गया यह पौधों का वितरण किया गया।

25 सहायक योग प्रशिक्षक बनाये

जयपुर, (का.सं.)। अंतर्राष्ट्रीय योग दिवस की तैयारी में आर्ट ऑफ लिविंग के सहायक योग प्रशिक्षक प्रोग्राम का आयोजन सेवा धाम, प्रार्थमिक आदर्श विद्या मंदिर, सेक्टर 4, जवाहर नगर, में किया गया। जहां योग प्रशिक्षक राधेश पाराशर और शरद कामरा ने प्रशिक्षण दिया। 9 दिवसीय ट्रेनिंग प्रोग्राम को 25 जयपुर वासियों ने मंगलवार को पूर्ण करके योगा बोल्डिटर सर्टिफिकेट प्राप्त किया। नए योग प्रशिक्षक मुख्य रूप कच्ची बस्तिवां और पार्क में सभी आमजनों को निःशुल्क योग सिखायेंगे। आर्ट ऑफ लिविंग राजस्थान के स्टेट टीचर कोऑर्डिनेटर राधेश पाराशर ने बताया कि श्री श्री रविशंकर की प्रेरणा से आर्ट ऑफ लिविंग के मास्टर ट्रेनर्स देश भर में साल 2022 के अंत तक 50 हजार सहायक योग प्रशिक्षक तैयार करने के लिए प्रशिक्षण लेंगे। मीडिया कोर्डिनेटर आभा पाराशर ने बताया कि योग दिवस से पहले सशक्त योगाभ्यास के लिए आर्ट ऑफ लिविंग की ओर से 10 से 12 जून को आदर्श विद्या मंदिर, अंबावाड़ी पर प्राणायाम ध्यान शिविर होगा।

जर्जर भवन मालिकों को मिलेंगे नोटिस

जयपुर, (का.सं.)। नगर निगम जयपुर हैरिटेज आयुक्त अवधेश मीना ने बताया कि हैरिटेज क्षेत्र में परकोटे के भीतर जर्जर भवनों का सर्वे कर भवन मालिकों को नोटिस जारी कर उनकी मरम्मत कराने का प्रयास किया जायेगा। मीना ने बताया कि संबंधित जौन आयुक्तों को निर्देश दिये हैं कि जर्जर भवनों का शीघ्र सर्वे करारक नोटिस जारी करें। उन्होंने कहा कि हमारा प्रयास होगा कि हैरिटेज क्षेत्र का संरक्षण कराने के लिए भवन मालिकों को तत्काल मरम्मत कराने के लिए प्रोत्साहित किया जायेगा। अगर बरसत में कोई भवन गिरता है तो उसके मलबे को उठाने के लिए 20 मिनट गठित कर रखें हैं जो गिरने वाले मलबे को तत्काल उठायागी, वहीं मलबे हटाने में होने वाले खर्च का भुगतान संबंधित भवन मालिक से वसूल किया जायेगा।

उप तहसील बार व टोडरा का सृजन

जयपुर। मुख्यमंत्री अशोक गहलोत ने राजसमन्द जिले के बार (तहसील भीम) तथा सर्वाई माधोपुर जिले के टोडरा (तहसील सर्वाई माधोपुर) को नवीन उप तहसील बनाने के प्रस्ताव को स्वीकृति दी है। गहलोत के इस निर्णय से लोगों की स्थानीय स्तर पर ही राजस्व कार्यों के निस्तारण में सुगमता होगी। नवीन उप तहसील बार में 2 थू-अभिलेख निरीक्षक वृत्त, 7 पटवार मण्डल तथा 36 राजस्व ग्राम तथा नवीन उप तहसील टोडरा में 3 थू-अभिलेख निरीक्षक वृत्त, 11 पटवार मण्डल, 51 राजस्व ग्राम शामिल होंगे।

दो आईएफएस के तबादले

जयपुर (कासं)। राज्य सरकार ने मंगलवार को आदेश जारी कर भारतीय नव सेवा (आईएफएस) के 2 अधिकारियों के तबादले किये हैं। आदेश के मुताबिक हरिकिशन सारस्वत को डीएफओ आरएफडब्ल्यूटीआई के पद पर और जनेश शर्मा को उप वन संरक्षक बांसवाड़ा के पद पर लगाया है।